

हाईवे चैनल

डाक-13 जून, गुरुवार, 2019

वर्ष-22 अंक-15 | बिलासपुर, बुधवार 12 जून 2019 | पृष्ठ-8 मूल्य-2 रुपया | बिलासपुर | रायपुर | जगदलपुर से प्रकाशित

15 जुलाई को लॉन्च होगा चंद्रयान 2, श्रीहरिकोटा से किया जाएगा प्रक्षेपित
नई दिल्ली, 12 जून (एजेंसी) भारतीय अंतरिक्ष अनुसंधान संगठन ने जानकारी दी है कि वह चंद्रयान 2 को 15 जुलाई को लॉन्च करेगा। इससे पहले इसरो ने चंद्रयान-2 के प्रक्षेपण के लिए नई तिथि निर्धारित की थी। चंद्रयान-2 में भेजा जा रहा रोवर छह सितंबर को चंद्रयान की सतह पर उतरेगा। आपको बता दें कि अब तक इसका प्रक्षेपण चार बार टल चुका है।

नीरव मोदी को बड़ा झटका

लंदन, 12 जून (एजेंसी)। लंदन की अदालत से भगोड़े हीरा कारोबारी नीरव मोदी को बड़ा झटका लगा है। रॉयल कोर्ट ऑफ जस्टिस ने नीरव मोदी को जमानत देने से इनकार कर दिया। इससे पहले नीरव मोदी की याचिका पर मंगलवार को सुनवाई पूरी हुई थी। नीरव ने निचली अदालत के जमानत देने से इनकार करने के फैसले को उच्च न्यायालय में चुनौती दी थी। हीरा कारोबारी का प्रयास है कि पंजाब नेशनल बैंक के साथ करीब दो अरब डॉलर की धोखाधड़ी और मनी लॉन्ड्रिंग मामले में उसे भारत को न सौंपा जाए।

40 जवानों व 22 ग्रामीणों की हत्या में शामिल महिला नक्सली गिरफ्तार

20 सालों से पुलिस को थी तलाश, 70 लाख का था इनाम

भारी मात्रा में गोला बारूद को बरामद

गढ़चिरोली, 12 जून (एजेंसी)। महाराष्ट्र की गढ़चिरोली में आज जिला पुलिस बल को बड़ी कामयाबी मिली है। पुलिस ने 40 जवानों और 22 ग्रामीणों की हत्या में शामिल महिला नक्सली नर्मदा को उसके पति के साथ गिरफ्तार किया है। गिरफ्तार नक्सली विस्फोट सहित कई संगीन वारदातों के मास्टर माइंड रहे हैं। नर्मदा की गिरफ्तारी पर सरकार ने 70 लाख रुपये का इनाम घोषित किया था।

गढ़चिरोली में सचिंग पर निकले जवानों के वाहन को आईईडी ब्लास्ट से



उड़ा दिया गया था। इस घटना की भी मास्टर माइंड नर्मदा ही थी, जो वारदात के वक्त मौके के आसपास मौजूद थी। हत्या में भी इसका हाथ है। अकेले 15 जवान शहीद हो

गए थे। वहीं उसका पति किरण भी ग्रामीण इलाकों में नक्सली गतिविधियों को संचालित किया करता है। यही नहीं नये-नये लोगों को नक्सली संगठन में शामिल करने के लिए प्रेरित करने का भी वह सक्रिय रहा है। गिरफ्तार महिला नक्सली नर्मदा पर 40 से अधिक पुलिसकर्मियों की हत्या का आरोप है, वहीं ओडिशा और अन्य राज्यों में 25 से ज्यादा ग्रामीणों की हत्या में भी इसका हाथ है। अकेले ओडिशा में ही 20 से ज्यादा ग्रामीणों को मुखबिरी के शक में इस महिला नक्सली ने अपने साथियों के साथ मिलकर मौत के घाट उतारा है।

गरियाबंद, 12 जून। बुधवार रात सचिंग में गई मैनपुर पुलिस को बड़ी सफलता मिली है। पुलिस ने जंगल में बड़ी मात्रा नक्सलियों द्वारा डम किए गोला बारूद को जप्त किया है। मैनपुर पुलिस से मिली जानकारी के अनुसार बुधवार शाम उपनिरीक्षक नवीन राजपुत के नेतृत्व में जिला बल और ई(30) के जवान मैनपुर थाना क्षेत्र अंतर्गत ओडिशा सीमा से लगे ताराखर पहाड़ी की ओर सचिंग पर निकले थे। पुलिस को इस क्षेत्र में 25 से 30 हथियारबंद नक्सलियों के मौजूदगी की पुष्टि सूचना मिली थी। सचिंग के दौरान रात को ही पुलिस नक्सलियों के ठहरने की जगह तक पहुँच गई थी लेकिन नक्सली वहाँ से आगे निकल गए थे। परंतु



पहाड़ी में एक गुफानुमा स्थान में पुलिस को नक्सलियों द्वारा डम किए गोला बारूद बड़ी मात्रा में बरामद हुआ। जिसमें 1 देशी रॉकेट लॉन्चर, 1 एयर गन, 2 भरमार बंदूक, 1 देशी रिवाल्वर, 5 ना जिलेटिन, 8 ना जिंदा कारतूस, देशी हैंड ग्रेनेट व हथियार बनाने के औजार तथा नक्सली साहित्य सहित बड़ी मात्रा में दैनिक उपयोगी की सामग्री जप्त की है। इस संबंध में मैनपुर एसडीओपी राहुल देव शर्मा ने बताया कि नक्सली बड़ी घटना को अंजाम देने के फिराक में थे। परंतु पुलिस ने उनके मनसुबों पर पानी फेर दिया। पुलिस नरुपाडा की घटना के घटना के पीछे इन्हीं नक्सलियों का हाथ मान रही है।

ब्लैकिंग न्यूज

तमिलनाडु में एनआईए ने 7 जगहों पर की छापेमारी

नई दिल्ली, 12 जून (एजेंसी)। राष्ट्रीय जांच एजेंसी (एनआईए) ने बुधवार को कोयंबटूर में सात जगहों पर छापेमारी की। अधिकारियों ने यह जानकारी दी। हालांकि, अधिकारियों द्वारा ली जा रही तलाशी के लिए कोई स्पष्ट कारण नहीं बताया गया है। माना जा रहा है कि तलाशी उन व्यक्तियों के जगहों पर ली जा रही है जो कथित तौर पर श्रीलंका में हाल ही में हुए सिलसिलेवार बम विस्फोटों के संदिग्धों के साथ सोशल मीडिया के माध्यम से जुड़े थे। हमले में लगभग 250 लोग मारे गए थे। दूसरा कारण यह हो सकता है कि ये लोग कथित रूप से आईएसआईएस समूह के लिए लोगों को भर्ती कराने में शामिल हैं।

मादी मंत्रिपरिषद की बैठक आज, तय होगा सरकार का रोडमैप

नई दिल्ली, 12 जून (एजेंसी)। नई मंत्री परिषद की पहली बैठक बुधवार को होगी, जिसमें प्रधानमंत्री नरेंद्र मोदी अपनी सरकार के रोडमैप के बारे में बता सकते हैं। सूत्रों ने मंगलवार को बताया कि प्रधानमंत्री मंत्रालयों को चलाने में राज्य मंत्रियों की भूमिका रेखांकित कर सकते हैं और कैबिनेट मंत्रियों से अपने सहायकों को पर्याप्त जिम्मेदारियां देने के लिए कह सकते हैं। बैठक में सरकार के अगले पांच साल के लिए कार्य योजना पर भी चर्चा हो सकती है। मोदी सरकार के पिछले कार्यकाल में मंत्रिपरिषद की बैठक नियमित रूप से होती थी। मंत्री परिषद की बैठक के पहले केंद्रीय मंत्रिमंडल की बैठक भी बुधवार को होगी। अगले सप्ताह से संसद सत्र शुरू होने के साथ ही राज्य मंत्रियों के पास महत्वपूर्ण भूमिका होगी, क्योंकि उनके मंत्रालयों को सदन के पटल पर रखे जाने वाले संसदीय सवाल का जवाब देना होगा।

चुनाव बाद पहली बार सोनिया के साथ रायबरेली पहुंची प्रियंका

लखनऊ, 12 जून (एजेंसी)। कांग्रेस की राष्ट्रीय महासचिव और पूर्वी उत्तर प्रदेश की प्रभारी प्रियंका गांधी बुधवार को रायबरेली में लोकसभा चुनाव में मिली हार के कारणों की समीक्षा करेंगी। यह पहला मौका है जब रायबरेली में कांग्रेस नेताओं की बड़ी बैठक हो रही है। वहीं, यूपीए चेयरपर्सन सोनिया गांधी भी प्रियंका गांधी के साथ रायबरेली पहुंची हैं। हालिया लोकसभा चुनाव में कांग्रेस को सिर्फ एक रायबरेली लोकसभा सीट पर जीत हासिल हुई है। नतीजे आने के बाद सोनिया गांधी पहली बार अपने संसदीय क्षेत्र आई हैं। प्रियंका गांधी के पास बुन्देलखण्ड और पूर्वी उत्तर प्रदेश की 41 लोकसभा सीटों का प्रभार है। समीक्षा बैठक के लिए सभी सीटों के पार्टी प्रत्याशियों, कोऑर्डिनेटर और जिला-शहर अध्यक्षों को बुलाया गया है।

अवैध खनन घोटाले में पूर्व मंत्री गायत्री प्रजापति के ठिकाने समेत दिल्ली से यूपी तक छापेमारी

लखनऊ, 12 जून (एजेंसी)। अवैध खनन घोटाले में केंद्रीय जांच एजेंसी सीबीआई ने दिल्ली से लेकर उत्तर प्रदेश तक करीब 22 ठिकानों पर छापेमारी की है। गैररिप के आरोप में जेल में बंद उत्तर प्रदेश के पूर्व मंत्री गायत्री प्रजापति के घर पर सीबीआई ने छापेमारी की है। ऐसा बताया जा रहा है कि अवैध खनन मामलों की जांच को लेकर सीबीआई की टीम ने छापेमारी की है।

चक्रवाती तूफान 'वायु' आज गुजरात में दे सकता है दस्तक, हाईअलर्ट जारी

नई दिल्ली, 12 जून (एजेंसी)। मौसम विभाग के मुताबिक चक्रवात गुजरात तट पर गुरुवार तड़के दस्तक दे सकता है।

'वायु' चक्रवात से निपटने के लिए गुजरात प्रशासन हाईअलर्ट पर है, जिसके गुरुवार को वेगवल के पास समुद्र तट पर दस्तक देने की आशंका है। मुख्यमंत्री विजय रूपानी ने मंगलवार को कहा कि तटीय इलाके में रह रहे लोगों को सुरक्षित स्थानों पर भेजा जाएगा।

रूपानी ने गांधीनगर में पत्रकारों से कहा कि कच्छ से लेकर दक्षिण गुजरात में फैली समूची तटरेखा को हाईअलर्ट पर रखा गया है। मौसम संबंधी हालिया रिपोर्ट के अनुसार, चक्रवात 13 जून तक पहुंच सकता है। उन्होंने कहा कि 'फेनी' तूफान के दौरान

ओडिशा में अपनाई गई आपदा प्रबंधन तकनीक को सीखने और उन्हें लागू करने के लिए गुजरात के संबंधित अधिकारी ओडिशा सरकार के संपर्क में हैं।

मुख्यमंत्री ने कहा, '13 और 14 जून हमारे लिए बहुत अहम हैं। हमने सेना, एनडीआरएफ, तटरक्षक और अन्य एजेंसियों से राहत एवं बचाव कार्य के लिए मदद मांगी है। केंद्रीय गृहमंत्री अमित शाह ने मंगलवार को चक्रवात से निपटने की तैयारियों की समीक्षा की और अधिकारियों को लोगों की सुरक्षा के लिए हरसंभव कदम सुनिश्चित करने का निर्देश दिया। एनडीआरएफ ने 26 टीमों को पहले से तैनात किया हुआ है। हर टीम में करीब 45 कर्मी हैं।

एनडीआरएफ, तटरक्षक और अन्य एजेंसियों से राहत एवं बचाव कार्य के लिए मदद मांगी है। केंद्रीय गृहमंत्री अमित शाह ने मंगलवार को चक्रवात से निपटने की तैयारियों की समीक्षा की और अधिकारियों को लोगों की सुरक्षा के लिए हरसंभव कदम सुनिश्चित करने का निर्देश दिया। एनडीआरएफ ने 26 टीमों को पहले से तैनात किया हुआ है। हर टीम में करीब 45 कर्मी हैं।



भोजन-पानी की तलाश कर रहे भालू ने 4 ग्रामीणों को बनाया निशाना

महासमुंद, 12 जून (हाईवे चैनल)। भोजन और पानी की तलाश में वन्य जीवों का रिहायशी क्षेत्रों में प्रवेश की घटनाएं लगातार सामने आ रही हैं। बुधवार को सुबह साढ़े चार बजे शहर के वाई क्रमांक 18 स्थित दर्रा तालाब पहुंचकर भालू ने पहले

प्यास बुझाई। फिर बाद भागते हुए भालू ने मौहारीभाटा निवासी नारायण पिता विश्वनाथ यादव 40 व देवराज विश्वकर्मा पिता झबूविश्वकर्मा 25 पर हमला किया। कुत्तों के भौंकने और दौड़ने से दोनों नागरिक हमले से बच पाए, वहीं भालू खुद को बचाते हुए सितली नाला की ओर दौड़ा। इधर भी भालू को कुत्तों ने घेर लिया, जिससे जान बचाते भागा भालू कुम्हारपारा स्थित मन्नू प्रजापति के घर के आंगन में घुस गया। मन्नू के बेटे शुभम की शादी हो रही है, मंगलवार को परिजन कुकराआरंग बारात गए थे, एवं बारात बुधवार सुबह तक लौटी नहीं थी। लिहाजा घर पर महिला सदस्य ही मौजूद थे। यहाँ भालू ने आंगन में ही बने रसोई जाकर भात खाकर भूख मिटाई। आंगन में ही जमीन पर सो रही मन्नू की पत्नी राधा उम्र 40 वर्ष को लगा कि आज फिर कोई सुअर घुस आया है। बर्तन की आवाज सुनकर सुअर भगाने के इरादे से उठी राधा पर भालू ने हमला किया। जिससे राधा बाई दौड़कर पड़ोस के घर में घुस गई। शादी समारोह में शामिल होने आरंग से आई

नीरा पति रामगोपाल 50 खाट पर सोई थी, जिस पर भालू ने हमला कर पैर को बुरी तरह से जख्मी किया। शोरगुल से उठे घर के अन्य सदस्यों ने नीरा को किसी तरह से घर के भीतर लाया और दरवाजा बंद किया। जिस पर भालू ने दरवाजा को खोलने का प्रयास किया और दरवाजा पर पंजा मारा। इधर कुत्तों के भौंकने से डरा भालू खुद को बचाने के लिए शिव चंद्राकर के घर से लगे बाड़ी की ओर भागा और सुखे कुएं में गिर गया। दर्रा तालाब में दो लोगों के हमले के बाद से ही पुलिस और वन विभाग को शहर में भालू घुसने की सूचना मिल गई थी। इधर अमला भालू की खोज खबर में निकल गया था। बाद प्रजापति परिवार से पुलिस को सूचना मिली। जिससे भालू के कुएं में गिरने के बाद तुरंत वन अमला मौके पर पहुंच गया। अमले ने घायलों को उपचार के लिए जिला अस्पताल दाखिल कराया। जहां तीन लोगों को सामान्य उपचार के बाद छुटी दे दी गई, जबकि नीरा की हालत गंभीर होने के कारण मेडिकल कालेज हास्पिटल रायपुर रिफर किया गया। घटना के बाद से क्षेत्र के लोगों में दशहत कायम है। एसडीओ वन अतुल श्रीवास्तव, परिक्षेत्र अधिकारी मनोज चंद्राकर की अगुवाई में वन अमला 60 फीट गहरा कुएं में गिरे भालू को निकलने मुस्तैदी से डटा हुआ है। वहीं रायपुर से भी रेस्क्यू के लिए टीम बुलाई गई है।



ट्रेक्टर की ठोकर से दीवार गिरी, 4 बच्चे दबे धारदार हथियार से वृद्ध की हत्या



सिमगा, 12 जून (हाईवे चैनल)। ट्रेक्टर की ठोकर लगने से तालाब की दीवार गिरने से पचरी में बैठे 4 बच्चे दब गए। जिससे उन्हें हाथ, पैर, सिर, कन्धा में गंभीर चोट आई है। वहाँ घायल बच्चों को रायपुर रिफर किया गया है। ट्रेक्टर पाषाण मनहरण सोनकर का बताया जा रहा है। पुलिस को घटना की जानकारी नहीं दी गई है।

इलाज के लिए रायपुर रिफर

आज सुबह लगभग 10 बजे किशनवा तालाब किछा पारा में पचरी में 4 बच्चे नहाने के लिए बैठे थे। तभी ट्रेक्टर पीछे करते समय ट्राली से पचरी का दीवाल ठोकर लगने से भरभरा कर गिर गया। जिससे पचरी में बैठे साहू परिवार के 4 बच्चे पूनम पिता कौशल साहू उम्र

5 वर्ष, समीर पिता कौशल साहू उम्र 3 वर्ष, प्रीति पिता स्वर्गीय अशोक साहू उम्र 10 वर्ष, लकी पिता भुवनेश्वर साहू उम्र 5 वर्ष निवासी किछा पारा को गंभीर चोट आई है। वहाँ नहा रही महिलाओं ने दबे हुए बच्चों को निकाला। मुहल्ला वालों ने बच्चों को बाईक से सामुदायिक स्वास्थ्य केंद्र ले गए। प्रार्थमिक उपचार के बाद उन्हें रायपुर रिफर कर दिया गया है। समाचार लिखे जाने तक थाना सिमगा में घटना की कोई सूचना नहीं है। उल्लेखनीय है कि तालाब में बने दीवार की गुणवत्ता पर सवाल उठ रहा है। बिना कालम के दीवार बनाया गया है। नो हल्की से ठोकर लगते ही भरभरा कर गिर गया।

धमतरी, 12 जून (हाईवे चैनल)। सेनानी, गौरव ग्राम खिसोरा मे वृद्ध की हत्या का मामला प्रकाश में आया है। ग्राम खिसोरा निवासी झाडूराम साहू पिता स्व. सम्मत राम साहू उम्र 73 वर्ष आज से 20, 22, वर्ष पूर्व पत्नी देवला बाई की मृत्यु पश्चात दूसरी पत्नी राम बाई के साथ अलग मकान में रह रहा था। मृतक का पुत्र लखन लाल साहू बहु, नाती एक साथ रह रहा था। पुर्व पत्नी देवला बाई की ओर से पुत्र लखन, व 3 पुत्रियां जिनकी विवाह होकर ससुराल चली गई है। घर निवास स्थान से लगभग सौ मीटर समीप सब्जी बाड़ी है। प्रतिदिन की भाँति मृतक सुबह 5 बजे बाड़ी मे काम करने के लिए 11 जून मंगलवार को आया था। मृतक की पत्नी रामबाई साहू सुबह लगभग 6 बाड़ी में आयी तो देखी कि पति सीमेंट की बनी पानी टंकी में औंधे मुँह गिरा पड़ा है। पत्नी द्वारा पति को पानी टंकी से बाहर निकाला गया। बाहर निकालने के बाद देखा कि नाक, कान से खून निकल रहा था। उनको लगा उनका पति की



चौकी प्रभारी भूपेन्द्र चन्द्रा, एसएसआई पीआरवर्मा स्टाफसहित घटना स्थल पर पुलिस अधिक्षक बालाजी राव सोमावार, एसडीओपी कुरुद रश्मिकांत मिश्रा ने वृद्ध की हत्या संबंधी रिपोर्ट, निरीक्षण, एवं कारणों की जानकारी लिया। मृतक के सिर के पीछे धारदार हथियार से वार, सीना में नुकीलेदार वस्तु से गोदा गया, नाक, आँख का काला पड़ना तथा कान से खून बहना पाया गया. अज्ञात व्यक्ति द्वारा वृद्ध को हत्या कर फार हो जाने मामले पर 302 धारा के तहत पंजीबद्ध कर घटना की बारिकी से जांच की जा रही है. शव का पोस्ट मार्टम कराकर परिजनों को सौंप दिया गया. एसडीओपी रश्मिकांत मिश्रा ने बताया कि वृद्ध हत्या का आरोपी बहुत जल्द की पुलिस गिरस में होगा.

कटे हुए पेड़ों की जांच के आदेश

सांसद दीपक बैज व पूर्व केंद्रीय मंत्री अरविंद नेताम के नेतृत्व में एक प्रतिनिधि मंडल ने की मुख्यमंत्री से मुलाकात

हाईवे चैनल

रायपुर, 12 जून। दंतवाड़ा जिला स्थित बैलाडीला के खदान नंबर 13 को एनएमडीसी और सीएमडीसी द्वारा 2018 में बोली प्रक्रिया के बाद अडानी इंटर प्राइजसे लिमिटेड को खनन ठेकेदार के रूप में लौह उत्खनन को लेकर उपजा विवाद थमने का नाम नहीं ले रहा है। तेज गर्मी और लू के थपेड़ों के बीच आदिवासी बैलाडीला और एनएमडीसी के गेट पर डटे हुए हैं। वहीं इस आंदोलन में सर्व आदिवासी समाज एवं गोंडवाना गोंड महासभा ने समर्थन देने का ऐलान किया है। जबकि पिछले दिनों नवनिर्वाचित सांसद दीपक बैज एवं पूर्व केंद्रीय मंत्री अरविंद नेताम के नेतृत्व में एक प्रतिनिधि मंडल ने मुख्यमंत्री भूपेश बघेल से मुलाकात की और खदान के विरोध का मामला सामने रखा। इसमें मुख्यमंत्री ने पूरी बात सुनने के बाद तत्काल आदिवासियों के नंदराज पहाड़ी पर पेड़ों की कटाई पर रोक



नंदराज के तनों की कटाई पर रोक

रोक लगा दी है तथा कटे हुए पेड़ों की जांच का आदेश दिया है।

कटाई शुरू होने पर ग्रामवासियों को पता चली। आस

उल्लेखनीय है कि खदान आबंटन के लिए ग्राम सभा की प्रस्ताव अति आवश्यक है किंतु ग्राम सभा को यह जानकारी नहीं है कि उनकी सहमति कब और किसके द्वारा ली गई? नंदराज पहाड़ी जो आदिवासियों का पूजा स्थल है और उसमें देवता का वास होने के विश्वास में वर्षों से पूजते आ रहे हैं। उक्त पहाड़ वर वृक्षों की

पास के ग्रामवासी वहाँ विरोध करने पहुंचे एग और जुड़ते-जुड़ते लगभग 200 ग्रामों के लगभग 25000 लोग वहाँ एकत्रित हो गए। अपने विरोध को परिणाम तक पहुंचाने के लिए राशन-पानी, कपड़े-लते सहित पहुंचे ग्रामीण एनएमडीसी गेट बैलाडीला पर डेरा डाल दिये हैं। इस खदान का आबंटन पूर्ववर्ती सरकार द्वारा की गई थी इसलिये उनके द्वारा इस विरोध में उनकी कोई प्रतिक्रिया नहीं आ रही है लेकिन आदिवासी आक्रोश को इस सरकार को झेलना पड़ रहा है। यह सवाल उठने लगे हैं कि क्या पूर्व में ग्राम सभा बुलाई गई थी अथवा फर्जी ग्राम सभा बनाकर प्रस्ताव पर हस्ताक्षर ले ली गई। आदिवासी भोले-भाले एवं अनपढ़ है हस्ताक्षर लेने वाले कोई अन्य फायदे की योजना बताकर हस्ताक्षर के लिए जाते हैं। इतनी भीषण गर्मी में हजारों आदिवासी अपनी अस्मिता बचाने के लिए शरीर की परवाह किये बिना घटना स्थल पर डटे हुए हैं।